

खबर संक्षेप



अहिल्याबाई होल्कर जयंती पर चला स्वच्छता अभियान

कोणडागांव। प्रदेशभर में देवी अहिल्याबाई होल्कर की 300वीं जयंती के अवसर पर नगरीय प्रशासन एवं विकास विभाग के निदेशानुसार विशेष कार्यक्रम आयोजित किए जा रहे हैं। इसी कड़ी में रविवार को नगरपालिका परिषद कोंडागांव द्वारा नगर में विशेष सफाई अभियान चलाया गया। इस अभियान के तहत मुख्य रूप से नगर के प्रमुख जल स्रोत बांधा तालाब में जलकुंवियों की सफाई की गई। साथ ही तालाब के समीप स्थित शिव मंदिर की भी विशेष सफाई कर धार्मिक स्थलों को स्वच्छ रखने का संदेश दिया गया। सफाई अभियान में नगर पालिका के अधिकारी, कर्मचारी, स्वच्छता दैदियों के साथ-साथ अन्य सफाई कर्मचारियों ने सक्रिय भागीदारी निभाई। इसके अतिरिक्त अखिल भारतीय पूर्व सैनिक सेवा परिषद के प्रशिक्षणरत युवाओं ने भी अपने उत्साहपूर्ण सहयोग से अभियान को सफल बनाया। नगरवासियों ने इस पहल की सराहना करते हुए स्वच्छता के प्रति जागरूकता की आवश्यकता पर बल दिया।

बुद्ध महोत्सव की तैयारियों को लेकर विधायक ने ली बैठक



फरसगांव। कोंडागांव जिले के फरसगांव ब्लॉक अंतर्गत ग्राम भोगापाल में एक जुन को बुद्ध महोत्सव का आयोजन किया जा रहा है। कार्यक्रम में मुख्य अतिथि के रूप में छत्तीसगढ़ के मुख्यमंत्री विष्णुदेव साय जी शामिल होंगे। भोगापाल बुद्ध महोत्सव एवं सीएम के आगमन की तैयारियों को लेकर ग्राम बड़ेडोंगार में शनिवार की शाम को केशकाल विधायक नीलकंठ टेकाम ने अधिकारी कर्मचारी, स्थानीय जनप्रतिनिधि और सर्व समाज प्रमुखों की उपस्थिति में बैठक ली। बैठक में बुद्ध महोत्सव और मुख्यमंत्री आगमन के संबंध में चर्चा किया गया। इस दौरान जिला पंचायत सीईओ, एसडीएम, एसडीओपी, क्षेत्र के सभी सरपंच, अधिकारी कर्मचारी उपस्थित थे।

गुलबापारा समाधान शिविर के जरिए 96 हितग्राही लाभान्वित

हरिभूमि न्यूज ►► कोणडागांव/केशकाल

सुशासन तिहार 2025 के अंतर्गत आज केशकाल विकासखंड के ग्राम गुलबापारा में समाधान शिविर का आयोजन किया गया, जिसमें शासन की विभिन्न जनकल्याणकारी योजनाओं का लाभ सीधे ग्रामीणों को प्रदान किया गया।

इस अवसर पर मुख्य अतिथि के रूप में केशकाल विधायक नीलकंठ टेकाम उपस्थित रहे। उनके साथ जनपद पंचायत अध्यक्ष श्रीमती नंदनी पोटाई और जिला पंचायत सदस्य श्रीमती चरनतीन ओरेश नेताम सहित क्षेत्र के सभी सरपंचगण भी शामिल हुए। इस समाधान शिविर में कुल 8 ग्राम पंचायतों के ग्रामीणों को आमंत्रित किया गया था। शिविर में 8 से 11 अप्रैल तक प्राप्त आवेदनों का मौके पर ही विभागीय अधिकारियों द्वारा समाधान किया गया, जिससे ग्रामीणों को त्वरित लाभ मिला। शिविर में कुल 96 हितग्राहियों को विभिन्न योजनाओं के तहत सामग्री और प्रमाण पत्र वितरित किए गए। विभागावार विवरण इस प्रकार है, राजस्व विभाग द्वारा 20 ज्ञात प्रमाण पत्र, 16 निवास प्रमाण पत्र और 1

औषधि प्रशासन ने 14 मेडिकल स्टोर्स का किया औचक निरीक्षण, पूजा मेडिकल को नोटिस जारी

हरिभूमि न्यूज ►► कोणडागांव

जिले में नारकोटिक और मन:प्रभावी दवाइयों के अवैध व्यवसाय को रोकने के लिए औषधि प्रशासन ने सख्त रुख अपनाते हुए औचक निरीक्षण अभियान चलाया। सहायक औषधि नियंत्रक खाद्य एवं औषधि प्रशासन कोंडागांव के निर्देशन में माकड़ी और बड़ेराजपुर ब्लॉक में संचालित कुल 14 मेडिकल स्टोर्स में निरीक्षण किया गया। इस दौरान मेडिकल स्टोर्स में लगे सीसीटीवी कैमरों की भी जांच की गई जो सभी जगह सक्रिय अवस्था में पाए गए। बांसकोट स्थित पूजा मेडिकल स्टोर में निरीक्षण के दौरान शेड्यूल एच। और अन्य नियंत्रित दवाइयों की खरीदी और बिक्री से जुड़े दस्तावेजों में अनियमितताएं पाई गईं। दस्तावेजों की गड़बड़ी और लापरवाही को गंभीर मानते हुए मेडिकल संचालक

शिवांमृता मेडिकल के सैपल जांच के लिए भेजे गए

जांच के लिए भेजा गया सैपल

कोंडागांव शहर में संचालित शिवांमृता मेडिकल स्टोर से टैलिस्टा 20 नामक दवा का सैपल लिया गया। जिसे आगे राज्य औषधि परीक्षण प्रयोगशाला रायपुर भेजा गया है। दवा की गुणवत्ता संदेह के घेरे में आने के बाद यह कदम उठाया गया।

ओवरप्राइजिंग पर भी हुई कार्रवाई

निरीक्षण के दौरान बुस्कोगार्स्ट इंजेक्शन को निर्धारित मूल्य से अधिक दर पर बेचने की जानकारी मिलने पर उसे राज्य मूल्य मॉनिटरिंग रिसोर्स यूनिट को अविम कार्रवाई के लिए भेजा गया है। विभाग इस मामले में उपभोक्ताओं के अधिकारों की रक्षा सुनिश्चित करने की दिशा में आगे बढ़ रहा है।



सभी मेडिकल संचालकों को दिए गए सख्त निर्देश

औषधि निरीक्षक द्वारा सभी मेडिकल स्टोर्स संचालकों को निर्देशित किया गया है कि वे दवाओं से संबंधित समस्त दस्तावेजों को नियमानुसार अद्यतन और व्यवस्थित रूप में संभारित करें। विशेष रूप से नारकोटिक दवाएं, एमटीपी किट और शेड्यूल एच। दवाएं बिना पंजीकृत डॉक्टर के प्रिक्रिप्शन के कदापि न बेची जाएं। नियमों का उल्लंघन पाए जाने पर कड़ी कार्रवाई की चेतावनी भी दी गई है।

को नोटिस जारी कर स्पष्टीकरण मांगा गया है। यह कार्रवाई ड्रग्स एंड कॉस्मेटिक एक्ट के प्रावधानों के तहत की गई है।

औषधि विभाग हुआ सक्रिय

इस औचक निरीक्षण अभियान से जिले भर के मेडिकल स्टोर्स में सतर्कता का माहौल बना है। विभाग की इस पहल को आमजन के स्वास्थ्य और सुरक्षा की दृष्टि से महत्वपूर्ण कदम माना जा रहा है। आने वाले दिनों में भी ऐसे निरीक्षणों की निरंतरता बनाए रखने की बात औषधि विभाग ने कही है। इस अभियान से स्पष्ट है कि जिला प्रशासन और औषधि विभाग नारकोटिक दवाइयों के दुरुपयोग और अवैध कारोबार पर नियंत्रण को लेकर गंभीर है और नियमों के उल्लंघन पर कोई रिशवात नहीं दी जाएगी।

कोंडागांव की बेटियों ने रचा इतिहास

राज्य स्तरीय पावरलिफ्टिंग चैंपियनशिप में जीता गोल्ड



- नीता नेताम और शोभा धाकरे ने दिलाया कोंडागांव को गर्व
- कोच संजय सोनपिपरे की मेहनत और खिलाड़ियों की लगन लाई रंग

हरिभूमि न्यूज ►► कोणडागांव

छत्तीसगढ़ के कोंडागांव जिले की दो होनहार बेटियों, नीता नेताम और शोभा धाकरे ने राज्य स्तरीय बेंच प्रेस और डेड लिफ्ट चैंपियनशिप में गोल्ड मेडल जीतकर इतिहास रच दिया है। भिलाई में आयोजित इस प्रतियोगिता में उनके दमदार प्रदर्शन ने सिर्फ मेडल दिलवाया, बल्कि पूरे कोंडागांव को गर्व से भर दिया। दोनों खिलाड़ियों की यह शानदार उपलब्धि कोच संजय सोनपिपरे के

मार्गदर्शन में मिली। जो कोंडागांव के एक निजी जिम, में उन्हें नियमित प्रशिक्षण दे रहे हैं। संजय की मेहनत, रणनीति और खिलाड़ियों की लगन ने इस जीत को संभव बनाया।

नीता और शोभा की नजरें

अब नेशनल चैंपियनशिप पर

अब नीता और शोभा की नजरें नेशनल चैंपियनशिप पर टिकी हैं, जो जल्द ही रायपुर में आयोजित होने वाली है। पूरे जिले को इनसे बड़ी उम्मीदें हैं कि वे राष्ट्रीय स्तर पर भी सफलता के झंडे गाड़ेंगी। कोंडागांव की यह उपलब्धि सिर्फ एक जीत नहीं, बल्कि उन युवाओं के लिए प्रेरणा है जो खेल के जरिए अपना भविष्य संवसारा चाहते हैं।

फरसगांव हाईवे पर अंधेरे के चलते हो रहे हादसे

80 से ज्यादा स्ट्रीट लाइटें हैं बंद

हरिभूमि न्यूज ►► फरसगांव

राष्ट्रीय राजमार्ग 30 फरसगांव नगर की सड़कों पर नगर को सुंदर बनाने और रात के समय राहगीरों यात्रियों को परेशानी न हो, इसलिए नगर के सीटीओ कालोनी से लेकर पेट्रोल पंप तक स्ट्रीट लाइट लगाया गया है, लेकिन फरसागांव नगर के नेशनल हाइवे पर शाम होने के बाद अंधेरा छा जाता है। क्योंकि कई दिनों से हाइवे पर लगाए गए स्ट्रीट लाइट कई जगह बन्द पड़ी हैं। जिसमें नगरवासियों राहगीर और यात्रियों को परेशानी हो रही है। हाइवे में बेसहारा मवेशियों के बैठे होने के कारण अंधेरे में राहगीर हादसे का शिकार भी हो रहे हैं। अंधेरे के चलते



छोटी मोटी दर्जनों घटनाएं हो चुकी है। हाइवे पर अंधेरा होने से हादसे की संभावना भी बढ़ गई है। अगर समय रहते बंद पड़े लाइटों का सुधार कार्य नहीं हुआ तो कभी भी कोई बड़ी दुर्घटना घट सकती है। लेकिन जिम्मेदार अधिकारी कर्मचारी द्वारा बंद लाइट को सुधारवाने ध्यान नहीं दे रहे हैं।

अनंतपुर पुलिस ने अवैध अंग्रेजी शराब के साथ दो आरोपियों को किया गिरफ्तार

हरिभूमि न्यूज ►► कोणडागांव

थाना अनंतपुर पुलिस ने एक बड़ी कार्रवाई करते हुए उड़ीसा से अवैध अंग्रेजी शराब का परिवहन करते दो आरोपियों को गिरफ्तार किया है। पुलिस ने उनके कब्जे से 24,600 लीटर अंग्रेजी शराब, जिसकी अनुमानित कीमत 13,840 रुपये है, तथा एक मोटरसाइकिल जब्त की है। यह कार्रवाई 25 मई को मुखबिर से मिली सूचना के आधार पर की गई। जानकारी के अनुसार, उमरकोट उड़ीसा से एक मोटरसाइकिल कर्मांक सीजी-27 एन-8202 के माध्यम से अवैध शराब को कोणडागांव होते हुए बीजापुर ले जाया जा रहा था। पुलिस अधीक्षक वाय अक्षय कुमार भा.मु.से के



निर्देशन, अतिरिक्त पुलिस अधीक्षक कोशलनेन्द्र देव पटेल रा.पु.से के मार्गदर्शन और अनुविभागीय अधिकारी पुलिस रूपेश कुमार रा.पु.से. के पर्यवेक्षण में, थाना प्रभारी कोमल प्रसाद राठौर के नेतृत्व में थाना अनंतपुर की टीम ने ग्राम बीजापुर नाका के पास नाकेबंदी कर उक्त वाहन को रोका। मोटरसाइकिल की गई जब्त मोटरसाइकिल पर दो युवक सवार थे, जिनके बीच बोरी और दो कार्टून में

शराब रखी हुई थी। दस्तावेज मांगने पर वे कोई वैध कागजात प्रस्तुत नहीं कर सके। आरोपियों के नाम संजय मरकाम 27 वर्ष और मणिप्राराम नेताम 22 वर्ष हैं, दोनों बड़ेसिलाल्टी पुजारीपारा, थाना अनंतपुर के निवासी हैं। पुलिस ने उनके कब्जे से 24 नग हंटर केन बीयर और 67 नग ऑफिसर चॉइस बॉटल की शराब बरामद की। कुल मिलाकर 24 लीटर 600 मि.ली. अंग्रेजी शराब और एक हीरो स्प्लेंडर मोटरसाइकिल कीमत लगभग 25,000 को जब्त किया गया। आरोपियों के विरुद्ध आबकारी एक्ट की धारा 34(2) के तहत अपराध दर्ज कर जांच जारी है। इस कार्रवाई में थाना अनंतपुर के पुलिस स्टाफ की सराहनीय भूमिका रही।

गरीब व्यापारियों पर अत्याचार अमानवीय कृत्य : नवनीत

हरिभूमि न्यूज ►► जगदलपुर

मुक्ति मोर्चा के प्रमुख संयोजक नवनीत के नेतृत्व में व्यापारियों ने आज्ञा बुलंद करते कहा कि रवैया ऐसे ही रहा तो सड़क पर उतरना होगा। गरीब व्यापारियों पर अत्याचार अमानवीय कृत्य है मोर्चा इसका विरोध करता रहेगा। बस्तर अधिकांश मुक्ति मोर्चा के नेतृत्व में फुटपाथ व्यापारी महासंघ के द्वारा शहर के हता गाउँ में नगर निगम द्वारा जबरन गरीब व्यापारियों का दुकान हटाने का पुरजोर विरोध किया गया। मौके पर पहुंचे मुक्ति मोर्चा के मुख्य संयोजक एवं फुटपाथ व्यापारी महासंघ के संरक्षक नवनीत चौंद ने निगम प्रशासन और राज्य सरकार को आड़े हाथ लेते हुए कहा की 2014 फुटपाथ अधिनियम, और संविधान के अनुच्छेद 19(1)(ख) भारत के नागरिक को फुटपाथ पर व्यापार करने का पूर्ण अधिकार देता



है। निगम प्रशासन पुलिस प्रशासन के हस्तक्षेप विहीन व्यापार करने हेतु प्रत्येक नगर निगम नगर पालिका नगर पंचायत में सक्षम मजिस्ट्रेट अधिकारी के अध्यक्षता में समिति गठित कर शहर या कस्बे में वेडर जोन घोषित करने का प्रावधान है। उन्होंने जारी प्रेस विज्ञप्ति में कहा कि इस विषय में पिछले दिनों फुटपाथ व्यापारी महासंघ ने कलेक्टर, नगर निगम आयुक्त और महापौर, नेता प्रतिपक्ष से मुलाकात कर शहर में फुटपाथ व्यापार बाजार स्थापित करने सभी फुटपाथ पर व्यापार करने वाले लोगों को

इस बाजार में विस्थापित करने और शहर को अतिक्रमण मुक्त रखने हेतु झापन सौपा गया था और यह मांग रखी गई थी कि प्रशासन तत्काल समिति गठित कर, बाजार स्थापित करने हेतु स्थल चयन प्रारंभ करें। मोर्चा ने व्यापारियों की समस्याओं को उठाते हुए मांग किया था कि जब तक इन व्यापारियों को बाजार के लिए स्थाई स्थान प्रदान नहीं किया जाता है तब तक के लिए अस्थाई रूप से सभी को उनके पुरानी जगह पर व्यापार करने की अनुमति प्रदान किया जाए। नवनीत ने कहा कि इसके बावजूद भी विडंबना है निगम प्रशासन द्वारा तुगलकी भौखिक फरमान जारी कर, गरीब व्यापारियों पर अत्याचार किया जा रहा है जो अमानवीय कृत्य हैं जिसका शहर की जनता और बस्तर अधिकांश मुक्ति मोर्चा और फुटपाथ व्यापारी महासंघ विरोध करत है।

पेज 11 के शेष

परिजनों की मौजूदगी के...

स्टेशन के करीब जंगल में जबरन जला दिया गया। शवों को लेने के लिए तेलगाना व आंध्रप्रदेश से पांच परिवार के 24 लोग आए थे वो काफी खर्च कर फ्रिज्ड एम्बुलेंस लेकर पिछले चार दिन से आए थे। लेकिन उन्हें शव सुपुर्द नहीं किया गया यह एक तरह से छल किया गया। बेला माटिया ने कहा कि परिजनों को परमिशन नहीं दिया गया। इसके बावजूद शवों को जला दिया गया अब वकीलों से चर्चा कर परिजन न्यायालय की शरण में जाएंगे। लौह नगरी से ... सबसे बड़ी स्टील उत्पादक कंपनी

ऑर्सेलर मित्तल एवं एक रंगटा स्टील को मिला है। बवेली भांसी के बीच 1725 हेक्टेयर क्षेत्र में विस्तारित लौह अयस्क खदान की इन तीनों डिपॉजिट से आगामी 50 वर्षों में छत्तीसगढ़ सरकार को लगभग डेढ़ लाख करोड़ रुपए की राजस्व प्राप्ति होगी। जगदलपुर को स्वच्छ... पाल सिंह जयवाल, डीके पराशर, रतन व्यास, राजीव निगम, बबला यादव, शशिनाथ पाठक, राजपाल कसेर,रितेश शिन्हा, अमिषेक तिवारी, रेखा सिंह, रोहित सिंह बैस, रोशन झा,नगर निगम के एमआईसी सदस्य, पार्षद, भाजपा कार्यकर्ता, गणमाध्य नागरिक, स्वच्छता एक्सेडर्स, नगर निगम के

सनातन धर्म में सुहागिन स्त्रियों के लिए खास होता है वट सावित्री व्रत

सुहागिनों ने पति की लंबी आयु के लिए रखा व्रत

हरिभूमि न्यूज ►► फरसगांव

फरसगांव नगर में सोमवार को सुहागिन महिलाएं पति की लंबी आयु और परिवार के सुख शांति की कामना के लिए वट वृक्ष के नीचे विधि विधान से पूजा अर्चना कर वट सावित्री व्रत को संपन्न किया। इस वट सावित्री व्रत को सुहागिन महिलाएं पति की लंबी आयु के लिए रहती है।

फरसगांव क्षेत्र की सुहागिन महिलाएं सोमवार को शुभ मुहूर्त 11:20 बजे के बाद से सोलह श्रृंगार कर पति की लंबी आयु की कामना के साथ वट वृक्ष के नीचे बैठ कर पूजा किए। मान्यता है कि इस व्रत को करने से



अखंड सौभाग्य के साथ सुख-समृद्धि की प्राप्ति होती है। सनातन धर्म में प्रेम, श्रद्धा और समर्पण का प्रतीक वट सावित्री व्रत का पर्व बहुत पवित्र माना गया है। इस दिन महिलाओं ने पूरी श्रद्धा व सच्ची आस्था के साथ वट सावित्री की पूजा की। सुहागिन महिलाओं ने पहले बराद के पेड़ की विधिवत पूजा की फिर वट वृक्ष में कच्चे सूत को लपेटकर परिक्रमा की। इसके बाद पति की लंबी आयु के लिए प्रार्थना की। वट सावित्री व्रत के दिन सुहागिन महिलाओं में काफी उत्साह देखने को मिला। महिलाओं ने एकत्रित होकर पूरे विधि-विधान से बराद के पेड़ की पूजा की और सत्यवान और सावित्री की कथा का पाठ भी किया।

खबर संक्षेप

अवैध थराब पर आबकारी विभाग ने की कार्रवाई



बीजापुर। कलेक्टर संबित मिश्रा के निर्देश पर और उपायुक्त आबकारी आशीष कोसम एवं जिला आबकारी अधिकारी अभिषेक तिवारी के मार्गदर्शन में आबकारी टीम बीजापुर एवं भोपालपटनम द्वारा मुखाबिर से प्राप्त सूचना के आधार पर आबकारी वृत्त भोपालपटनम में स्थित ग्राम इलमिडी थाना इलमिडी पहुंचकर आरोपी के घर से बड़ी मात्रा में ड्यूटी एवं नॉन ड्यूटी विदेशी मदिरा व्हिस्की एवं माल्ट जन्त की गई। आरोपी को गिरफ्तार किया गया तथा न्यायालय के समक्ष रिमांड हेतु पेश किया जाएगा। जब्त मदिरा की कीमत एक लाख इकहत्तर हजार रुपए है। जिसमें 12 पेट्री मैकडोनाल्ड नंबर वन 4 पेट्री आरएस 3 पेट्री गोवा 4 नग सिंबा ग्राइड सीरीज बिस्पर एवं 7 नग आरएस डीलक्स बोटल शामिल है। उपरोक्त कार्यवाही में आबकारी उपनिरीक्षक श्रीराम कावड़े, आबकारी उपनिरीक्षक वतन चौधरी आबकारी आरक्षक भरत वट्टी एवं शिवनारायण सेठिया सराहनीय योगदान रहा।

चावल उत्सव 7 को, तीन माह का राशन होगा वितरित बीजापुर। सार्वजनिक वितरण प्रणाली के अंतर्गत कलेक्टर संबित मिश्रा ने निर्देश दिए हैं कि जून से अगस्त तक के लिए तीन माह का चावल एकमुश्त रूप से वितरित किया जाएगा। कलेक्टर ने न्यायिक आपूर्ति निगम के जिला प्रबंधक को निर्देशित किया है कि 31 मई तक जिले के सभी उचित मूल्य की दुकानों में चावल का भंडारण पूर्ण कर लिया जाए। साथ ही, उन्होंने उचित मूल्य दुकानदारों को अपने-अपने गोदामों में पर्याप्त भंडारण व्यवस्था सुनिश्चित करने के निर्देश दिए। इस अवसर को विषेष बनाने के लिए 7 जून को चावल उत्सव का आयोजन भी किया जाएगा। इस दिन जिलेभर में चावल वितरण को उत्सव के रूप में मनाया जाएगा। भंडारण और वितरण की प्रक्रिया को सुचारू रूप से संपन्न कराने हेतु अनुविभागीय अधिकारी (रा), जिला खाद्य अधिकारी, सहायक खाद्य अधिकारी एवं खाद्य निरीक्षकों को विशेष निगरानी की जिम्मेदारी सौंपी गई है। प्रशासन की इस पहल से लाभार्थियों को आगामी तीन माह के लिए राहत मिलेगी, साथ ही वितरण व्यवस्था में पारदर्शिता और समयबद्धता सुनिश्चित हो सकेगी।

29 मई से 12 जून तक चलेगा विकसित कृषि संकल्प अभियान गीदम। जिले में किसानों की आय बढ़ाने और खेती को लाभकारी बनाने के उद्देश्य से 29 मई से 12 जून तक 'विकसित कृषि संकल्प अभियान' चलाया जाएगा। यह अभियान कृषि एवं समवर्गी विभाग के तत्वधान में जिले के गांव-गांव तक पहुंचेगा, जहां वैज्ञानिकों की टीम किसानों को उन्नत कृषि तकनीकों और शासन की योजनाओं की जानकारी देगी। साथ ही किसानों की आय बढ़ाने और खेती को लाभकारी बनाने के लिए नवाचारों और फिडबैक के आधार पर कृषि अनुसंधान की दिशा तय की जाएगी।

निधन

संतशरण तिवारी

जगदलपुर। बस्तर परिवहन संघ के पूर्व सचिव संतराण तिवारी का हार्टअटैक से लखनऊ के हॉस्पिटल में निधन हो गया। वे सरल, सहज, मिलनसार और धार्मिक प्रवृति के थे। अंतिम यात्रा उनके पैतृक गांव जगदीशपुर जिला अमेठी उत्तरप्रदेश स्थित निवास से मुक्तिधाम के लिए मंगलवार के बजे निकलेगी। वे भरपूरा परिवार छोड़ गये। बस्तर परिवहन संघ के अध्यक्ष जब सरदार पाऊ थे तब वे सचिव थे। उस दौरान परिवहन व्यवसाय से जुड़े लोगों के हित में उन्होंने काम किया साथ ही परिवहन संघ की मजबूती और विस्तार के लिए भी उनके योगदान को याद किया जाता है। उनके निधन की खबर मिलने से बस्तर परिवहन संघ में शोक की लहर दिखाी। लोगों ने मृत आत्मा की शांति और परिवार को संबल देने ईश्वर से कामना की।



सुबह 10.30 बजे निकलेगी। वे भरपूरा परिवार छोड़ गये। बस्तर परिवहन संघ के अध्यक्ष जब सरदार पाऊ थे तब वे सचिव थे। उस दौरान परिवहन व्यवसाय से जुड़े लोगों के हित में उन्होंने काम किया साथ ही परिवहन संघ की मजबूती और विस्तार के लिए भी उनके योगदान को याद किया जाता है। उनके निधन की खबर मिलने से बस्तर परिवहन संघ में शोक की लहर दिखाी। लोगों ने मृत आत्मा की शांति और परिवार को संबल देने ईश्वर से कामना की।

पुनर्वास का लाभ : अब इन परिवारों को मिलेगा स्थायित्व और सम्मान : विधायक

आत्मसमर्पित 38 परिवारों को मिलेगा पक्का मकान

हरिभूमि न्यूज़ ►► दंतेवाड़ा/गीदम

गीदम विकासखंड के ग्राम पंचायत झोड़ियाबाड़म में सोमवार को एक ऐतिहासिक पहल के तहत प्रधानमंत्री आवास योजना (ग्रामीण) के अंतर्गत 38 आत्मसमर्पित, नक्सल पीड़ित परिवारों के लिए पक्के मकानों का भूमिपूजन समारोह आयोजित किया गया।

इस अवसर पर स्थानीय विधायक, जिला पंचायत अध्यक्ष, नगर पंचायत अध्यक्ष, उपाध्यक्ष, सरपंच सहित कलेक्टर, जिला पंचायत सीईओ एवं अन्य जनप्रतिनिधि व अधिकारी उपस्थित रहे। उल्लेखनीय है कि पंचायत झोड़ियाबाड़म अन्तर्गत 11 हेक्टेयर

की भूमि में आत्मसमर्पित नक्सली एवं नक्सली पीड़ित परिवारों के लिए मूलभूत सुविधा युक्त मॉडल स्वरूप में आवासीय पक्के मकान बनाए जाएंगे।

इस अवसर पर आयोजित भूमिपूजन कार्यक्रम में क्षेत्र के विधायक चैतराम अटामी द्वारा विधि विधान से भूमि की पूजा कर निर्माण कार्य की शुरुआत की गई। इस अवसर पर विभिन्न वक्ताओं ने अपनी बात रखते हुए इस योजना को क्षेत्र के विकास और शांति स्थापना की दिशा में एक महत्वपूर्ण कदम बताया। कार्यक्रम में स्थानीय विधायक ने कहा, यह हम सबके लिए खुशी का अवसर है कि बांग्गाला और कारली ग्रामों के आत्मसमर्पित नक्सली एवं नक्सली



पीड़ित परिवारों के 38 परिवारों को प्रधानमंत्री आवास योजना (ग्रामीण) के अंतर्गत पक्के मकान

मिल रहे हैं। यह न सिर्फ एक घर है, बल्कि उनके जीवन में स्थायित्व और सुरक्षा का प्रतीक भी है। मौके

पर विधायक ने सभी लाभार्थियों को इस योजना का लाभ मिलने पर शुभकामनाएं देते हुए सरकार का

1472 मांग व 32 शिकायतों का किया निराकरण

हरिभूमि न्यूज़ ►► दंतेवाड़ा

विगत दिवस जनपद पंचायत कुआकौंडा के ग्राम पंचायत नकुलनार में सुशासन तिहार अंतर्गत समाधान शिविर का आयोजन संपन्न हुआ। जिसमें रंगानार, गडमिरी, नकुलनार,

■ नकुलनार में समाधान शिविर का आयोजन हुआ



समाधान शिविर में 27 विभागों से कुल 1519 आवेदन प्राप्त हुए, जिसमें 1487 मांग व 32 शिकायत थे, जिसमें 1472 मांग तथा 32 शिकायत आवेदनों का निराकरण शिविर में किया गया तथा अन्य लंबित मांगों को शासन स्तर पर प्रेषित किया गया। नकुलनार सुशासन तिहार कार्यक्रम में महिला

एवं बाल विकास विभाग द्वारा 13 गर्भवती महिलाओं का गोद भराई किया गया तथा 7 नव जात शिशुओं का अन्नप्राशन कराया गया।

साथ ही बेटी बचाओ बेटी पढ़ाओ रैली निकाल कर प्रचार प्रसार किया गया। इसके अलावा पीएचई विभाग द्वारा 05 ग्रामों को पीने का साफ पानी जांच मशीन

किट, खाद्य विभाग द्वारा 11 हितग्राहियों को राशन कार्ड प्रदाय किया गया, साथ ही लोक सेवा गारंटी अन्तर्गत 17 लोगों का आधार अपडेट किया गया एवं 3 नया आधार बनाने के लिए पंजीयन किया गया। इस क्रम में कृषि विभाग द्वारा 2 हितग्राहियों को स्पेयर पंप - कृषि कार्ड 5 को दिया गया।

एनएमडीसी डीएवी पॉलिटेक्निक में छात्रों का हुआ कैंपस चयन

हरिभूमि न्यूज़ ►► गीदम

छात्रों के लिए नौकरी के अवसर प्रदान करने की अपनी प्रतिबद्धता में एनएमडीसी डीएवी पॉलिटेक्निक दंतेवाड़ा ने अंतिम वर्ष के छात्रों के लिए कैंपस प्लेसमेंट का आयोजन किया था।

इस कैम्पस साक्षात्कार में मैकेनिकल और इलेक्ट्रिकल ब्रांच के अंतिम वर्ष के छात्र उपस्थित हुए। कैम्पस ने छात्रों को बैंगलोर कैम्पस में यजकाी इंडिया में नौकरी प्रदान की। संस्थान प्रत्येक वर्ष अंतिम वर्ष के छात्रों के लिए नौकरी का अवसर प्रदान करता रहा है, इस वर्ष भी यह आयोजन रखा गया था।

इस प्लेसमेंट में मैकेनिकल ब्रांच से 28 और इलेक्ट्रिकल ब्रांच से 29 विद्यार्थियों का चयन हुआ, जिससे अंतिम वर्ष के कुल 57 छात्र छात्राओं का चयन हुआ। अपनी अंतिम वर्ष की परीक्षा के बाद वे बैंगलोर में नौकरी ज्वाइन



करेंगे। इससे वे अपने पाठ्यक्रम के पूरा होने से पहले चयनित होने से बहुत खुश हैं। वे अपने अंतिम वर्ष की परीक्षा के ठीक बाद अपनी पहली नौकरी के अवसर को पाने के लिए बहुत उत्साहित हैं।

कॉलेज प्रबंधन ने छात्रों को उनकी उपलब्धि के लिए बधाई दी और उनके भविष्य के प्रयासों के लिए शुभकामनाएं दीं। प्रबंधन ने छात्रों के लिए कैंपस प्लेसमेंट सफलतापूर्वक आयोजित करने के लिए प्रिंसिपल और उनकी टीम को

भी बधाई दी। प्राचार्य डॉ. सुकेश ठाकुर ने विद्यार्थियों को प्लेसमेंट साक्षात्कार के लिए प्रेरित किया तथा उन्हें अच्छे कैरियर के बारे में बताया, ताकि भविष्य में वे अच्छे परिणाम प्राप्त कर सकें। उन्होंने छात्रों के चयन के लिए उन्हें बधाई भी दी।

उन्होंने आगे बताया कि इस सत्र के लिए यह पहला प्लेसमेंट है और आने वाले दिनों में और भी कंपनियां छात्रों के प्लेसमेंट के लिए आएंगी।

बकावंड जनपद में समस्याओं का हुआ निपटारा सुशासन तिहार में निपटारा 2495 में से 2493 आवेदन

हरिभूमि न्यूज़ ►► बकावंड

सुशासन तिहार में आवेदनों के निपटारे के मामले में इतिहास रच दिया है। कोसमी एकटा गुड़ा में आयोजित सुशासन तिहार के समाधान शिविर में करीब 10 ग्राम पंचायतों से प्राप्त 2495 आवेदनों में से 2493 आवेदनों का निपटारा कर दिया गया है। यह बड़ी उपलब्धि जनपद पंचायत बकावंड के सीईओ परेश्वर कुरें के नेतृत्व में हासिल की गई है। समस्याओं का समाधान आपके शहर, आपके ग्राम समाधान शिविर के तहत कोसमी एकटागुड़ा में आयोजित समाधान शिविर में ग्राम पंचायत कोसमी, भेजरीपदर, दशापाल, राजनगर, सरगीपाल, मसगांव, कोटा, तुंगापाल, नलपावंड, पीठापुर, आदि ग्राम पंचायतों को शामिल किया गया था। इस दौरान जनपद सीईओ परेश्वर कुरें ने बताया कि इन पंचायतों से सुशासन तिहार के दौरान कुल 2495 आवेदन प्राप्त हुए थे, जिनमें से 2493 आवेदनों का निराकरण कर दिया गया है, जबकि मात्र 2 आवेदन लंबित हैं।



कुरें ने कहा कि जनहित से जुड़े मामलों का त्वरित निराकरणकिया जा रहा है और सरकार की योजनाओं से ज्यादा से ज्यादा ग्रामीणों को

लाभान्वित करने पर विशेष फोकस किया जा रहा है।

शिविर में बस्तर सांसद महेश्वर कश्यप, पूर्व विधायक डॉ. सुभाऊ

कांग्रेस घोटाला वतीन: महेश्वर कश्यप

सभा को संबोधित करते हुए बस्तर सांसद महेश्वर कश्यप ने कांग्रेस पर जमकर प्रहार किए। उन्होंने कहा- गोबर घोटाला, कोयला घोटाला, चावल घोटाला, गौठान घोटाला, शराब घोटाला, ऐसे कई घोटाला किए हैं कांग्रेस ने। छत्तीसगढ़ में सड़क बिजली, पुल पुलिया की व्यवस्था कांग्रेस सरकार नहीं कर रही थी। जबसे हमारी सरकार बनी है, पूरे क्षेत्र में सड़कों का जाल बिछाया गया, गांव गांव में बिजली पहुंचवाई गई, पुल पुलियों का निर्माण कराया। हमारा चेता अटल बिहारी बाजपेयी जी ने छत्तीसगढ़ राज्य बनाया था और हमारी माजपा सरकार छत्तीसगढ़ को संवारने का काम कर रही है। देश में 60 साल राज करने वाली कांग्रेस ने कुछ कार्य नहीं किया। हमारे प्रधानमंत्री नरेंद्र मोदी जी देश को हर क्षेत्र में तेज गति से आगे बढ़ा रहे हैं।

हरिभूमि न्यूज़ ►► बीजापुर

जिस पामेड़ को कभी माओवादियों की बटालियन नंबर-1 का गढ़ माना जाता था, आज वहां बैंक खुल रहे हैं, कन्या आश्रम बन रहे हैं और लोग खुले मन से सुशासन शिविरों में भाग ले रहे हैं।

यह बदला हुआ बस्तर है, आत्मविश्वास, विकास और लोकतंत्र का प्रतीक। मुख्यमंत्री विष्णुदेव साय ने आज बीजापुर

■ माओवाद से मुक्ति की जमीन पर रखी जा रही है विकास की मजबूत नींव : सीएम

जिले के सुदूरवर्ती और पूर्व में माओवादी प्रभाव से प्रस्त रह पामेड़ क्षेत्र में छत्तीसगढ़ ग्रामीण बैंक की शाखा का शुभारंभ करते हुए यह बात कही। मुख्यमंत्री ने इसे विकास और विश्वास की नई सुबह बताते हुए कहा कि अब ग्रामीणों को बैंकिंग सेवाओं के लिए 100 किलोमीटर दूर आवापल्ली नहीं जाना पड़ेगा। यह पहल सरकार के सुशासन और समावेशी विकास के विजन को दर्शाती है। मुख्यमंत्री ने



बताया कि इस बैंक शाखा से पामेड़ और आसपास के 50 गांवों को सीधे लाभ मिलेगा, जहां अब खाता खोलने, पैसा निकालने और महतारी वंदन योजना जैसी योजनाओं की राशि लेने में सुविधा होगी। उन्होंने विशेष रूप से माताओं-बहनों को आश्चस्त किया कि अब उन्हें योजना की राशि के लिए लंबी यात्रा नहीं करनी पड़ेगी।

इस मौके पर मुख्यमंत्री ने पामेड़ में 50-सीटर आदिवासी कन्या आश्रम का भी लोकार्पण किया, जिसकी लागत 1.62 करोड़ रुपये है। उन्होंने कहा कि कन्या आश्रम आने वाले समय में बस्तर की

आभार प्रकट किया। इसके साथ ही जिला पंचायत अध्यक्ष नंदलाल मुड़ामी ने कहा कि देश के प्रधानमंत्री और प्रदेश के मुख्यमंत्री का यह सपना है कि हर गरीब को उसका पक्का घर मिले। आज जो मकान इन पीड़ित परिवारों को दिए जा रहे हैं, वह उनके जीवन में स्थिरता, सम्मान और सुरक्षा की भावना को और मजबूत करेंगे।

कलेक्टर कुणाल दुदावत ने इस दौरान कहा कि मुख्यमंत्री विष्णुदेव साय के निर्देशानुसार, आत्मसमर्पित नक्सल पीड़ित परिवारों को मुख्यधारा से जोड़ने के लिए यह पहल की गई है। उन्होंने बताया, “जिस दिन कोई व्यक्ति आससमर्पण करता है, उसी दिन से उसे शासन की समस्त योजनाओं

का लाभ देने की व्यवस्था की जा रही है। इनमें राशन कार्ड, आधार कार्ड, मनरेगा कार्ड, बस पास, श्रम कार्ड पंजीयन, कौशल विकास, आयुष्मान कार्ड जैसी आवश्यक सुविधाएं शामिल हैं। कलेक्टर ने यह भी बताया कि इन 38 पक्के मकानों को ग्राम झोड़ियाबाड़म में एक मॉडल क्लस्टर के रूप में विकसित किया जा रहा है। इन मकानों के साथ-साथ आजीविका के साधनों के लिए मुर्गी पालन, बकरी पालन, सुकर पालन एवं सब्जी उत्पादन हेतु अलग से भूमि प्रदान की जाएगी। इस मौके पर जिला पंचायत सीईओ जयंत नाहटा, जनपद पंचायत सीईओ बलराम ध्रुव सहित अन्य अधिकारी और प्रधानमंत्री आवास के हितग्राही मौजूद थे।

पूर्व क्रेडा अध्यक्ष व पूर्व विधायक ने झीरम में शहीदों को दी श्रद्धांजलि



हरिभूमि न्यूज़ ►► जगदलपुर

25 मई की प्रातः शहीदों को श्रद्धांजलि देने कांग्रेस पार्टी के वरिष्ठ नेता व पूर्व क्रेडा अध्यक्ष मिथिलेश स्वर्णकार व पूर्व विधायक राजमन

बेंजाम शहादत स्थल झीरम घाट पहुंचे। उन्होंने पुष्पांजलि अर्पित और दो मिनट का मौन धारण कर श्रद्धांजलि दी। इस दौरान पूर्व सांसद प्रतिनिधि महादेव नाग, ब्लाक अध्यक्ष बीर सिंह बघेल, जीतेन्द्र

सिंह चौहान, परदेशी बघेल,बुधराम नाग,पूर्व जिला पंचायत सदस्य बलीराम कश्यप, आईटी सेल प्रदेश महासचिव योगेश पानीग्राही, सोमडु राम मंडावी व अन्य कांग्रेसी उपस्थित थे।

पामेड़ में बैंक शाखा की सीएम ने दी वर्चुअल सौगात



बताया कि इस बैंक शाखा से पामेड़ और आसपास के 50 गांवों को सीधे लाभ मिलेगा, जहां अब खाता खोलने, पैसा निकालने और महतारी वंदन योजना जैसी योजनाओं की राशि लेने में सुविधा होगी। उन्होंने विशेष रूप से माताओं-बहनों को आश्चस्त किया कि अब उन्हें योजना की राशि के लिए लंबी यात्रा नहीं करनी पड़ेगी।

इस मौके पर मुख्यमंत्री ने पामेड़ में 50-सीटर आदिवासी कन्या आश्रम का भी लोकार्पण किया, जिसकी लागत 1.62 करोड़ रुपये है। उन्होंने कहा कि कन्या आश्रम आने वाले समय में बस्तर की

बेटियों को शिक्षा की मुख्यधारा से जोड़कर नए नेतृत्व के रूप में उभारेगा।

मुख्यमंत्री ने बताया कि पामेड़ में अब पोषण पुनर्वास केंद्र (एनआरसी) की स्थापना की जा रही है, ताकि आसपास के कुपोषित बच्चों को इलाज के लिए भटकना न पड़े। उन्होंने ग्रामीणों से आग्रह किया कि वे बच्चों को समय पर पोषण पुनर्वास केंद्र में लाएं और स्वास्थ्य लाभ लें।

मुख्यमंत्री ने कहा कि तालपेरू नदी पर धर्मावरम ब्रिज का निर्माण तेजी से चल रहा है, जिससे अब तेरांगाना के चेरला होकर 200



किलोमीटर लंबा सफर तय करके बीजापुर जाने की बाध्द्यता समाप्त हो जाएगी। यह पुल न केवल पामेड़ को जोड़ने वाला होगा, बल्कि क्षेत्रीय विकास का मुख्य द्वार भी बनेगा। मुख्यमंत्री ने बताया कि आवागमन की सुविधा बढ़ते हुए सरकार ने पामेड़ से बीजापुर के बीच सीधी बस सेवा शुरू कर दी है। उन्होंने कहा कि अब सुबह जाकर शाम को लौटना संभव हो गया है। लोगों की दिनचर्या सरल हुई है और व्यापार-सेवा गतिविधियां तेजी से बढ़ी हैं।

समाधान शिविर में बड़ी संख्या में ग्रामीणजन उपस्थित रहे। इस मौके पर महेश गागड़ा, जिला पंचायत अध्यक्ष जानकी कोरसा, कलेक्टर संबित मिश्रा, पुलिस अधीक्षक डॉ. जितेन्द्र कुमार यादव, स्थानीय जनप्रतिनिधि सहित अन्य वरिष्ठ अधिकारी उपस्थित थे।

शासकीय दस्तावेजों के लिए जन्म और मृत्यु का पंजीयन अनिवार्य

हरिभूमि न्यूज़ ►► सुकमा

शासकीय कार्यालयों और प्रक्रियाओं में शामिल होने के लिए जन्म और मृत्यु प्रमाण पत्र शासकीय दस्तावेज के रूप में अनिवार्य है। इसलिए आम नागरिकों को मुख्य रजिस्ट्रार के द्वारा किसी शिशु के जन्म लेने पर अथवा किसी व्यक्ति के मृत्यु हो जाने पर वैध प्रमाण पत्र बनाने हेतु अनुरोध किया गया है। शिशु के जन्म के 21 दिन के भीतर निःशुल्क किया जाता है।

शासकीय अस्पताल में प्रसव होने पर डिस्चार्ज के पूर्व जन्म पंजीयन अनिवार्य है। शिशु के नाम के बिना भी जन्म पंजीयन कराया जा सकता है। जन्म पंजीयन के 12 माह के भीतर शिशु का नाम निःशुल्क जोड़ा जाएगा। जन्म पंजीयन करने के बाद प्रमाण पत्र लेना अनिवार्य है। माता एवं पिता के पहचान का प्रमाण पत्र (आधार कार्ड, मतदाता पहचान पत्र,

राशन कार्ड, ड्राइविंग लाइसेंस आदि) और निवास के प्रमाण पत्र बिजली बिल, आधार कार्ड, मतदाता पहचान पत्र, राशन कार्ड, ड्राइविंग लाइसेंस आदि। मृत्यु के 21 दिन के भीतर निःशुल्क पंजीकरण किया जाएगा। शासकीय अस्पताल में मृत्यु होने पर डिस्चार्ज के पूर्व मृत्यु पंजीयन उसी संस्थान में कराया। निजी अस्पताल, घर, अन्य स्थान में मृत्यु होने पर पंजीयन हेतु नगर निगम, नगर पालिका, नगर पंचायत या ग्राम पंचायत में सूचित करना है। मृत्यु का पंजीयन कराने के पश्चात प्रमाण पत्र लेना अनिवार्य है। मृत्यु प्रमाण पत्र के आश्रितों हेतु सरकारी सुविधाओं, बैंक, बीमा दावों के भुगतान हेतु महत्वपूर्ण दस्तावेज हैं। मृतक का पहचान प्रमाण पत्र आधार कार्ड, मतदाता पहचान पत्र, राशन कार्ड, ड्राइविंग लाइसेंस आदि। मृत्यु का स्थान एवं मृत्यु तिथि चिकित्सक द्वारा प्रमाणित पत्र या पंचनामा। जन्म या मृत्यु के पंजीयन से संबंधित अधिक जानकारी के लिए मुख्य रजिस्ट्रार जन्म-मृत्यु आर्थिक एवं सांख्यिकी संचालनालय, नवा

रायपुर में संपर्क किया जा सकता है।

न्यायालय तहसीलदार एवं कार्यपालक दण्डाधिकारी करणवर्ध, जिला बस्तर (छ.ग.)

रा.प्र.क्र./382/व-121/2024-25

// उद्घोषणा //

इस उद्घोषणा के जरिये आम जनता को सूचित किया जाता है कि आंकटिक अनवर दास पिता स्व. केशवो नाग जाति वैरागी ग्राम नारावंड तहसील करणवर्ध जिला बस्तर द्वारा अश्वेक स्वयं अथवा अपने पिता स्व. केशवो दास s/o स्व.बोडकू निवासी ग्राम नारावण्ड तहसील करणवर्ध जिला बस्तर छ.ग. का मृत्यु प्रमाण पत्र प्राप्त हेतु आवेदन पेश किया है।

अतः आवेदक के पिता स्व. केशवो दास S/O स्व. बोडकू दास ग्राम नारावंड का दिनांक 09/04/2009 को मृत्यु हुई है। आवेदक अनवर दास पिता स्व. केशवो जाति वैरागी ग्राम नारावंड तहसील करणवर्ध जिला बस्तर स्वयं अथवा अश्वेक के पिता स्व. केशवो मृत्यु प्रमाण पत्र जारी किये जाने पर किसी व्यक्ति अथवा संस्था को किसी प्रकार की आपत्ति अथवा दावा पेश करना हो तो वह स्वयं अथवा अपने अधिकृत अधिकारता के माफत प्रकरण में निम्न पेशी दिनांक 28/05/2025 तक प्रस्तुत कर सकता है। निम्न पेशी तिथि के बाद प्राप्त आवेदन पर किसी प्रकार की सुनवाई नहीं होगी।

आज दिनांक 14/05/2025 को मेरे हस्ताक्षर एवं न्यायालय की मुहर से जारी किया गया।

मुहर

तहसीलदार एवं कार्यपालक दण्डाधिकारी करणवर्ध जिला बस्तर

खबर संक्षेप

विश्वविद्यालय सेमेस्टर परीक्षा में आंशिक संशोधन

जगदलपुर। शहीद महेंद्र कर्मा विश्वविद्यालय ने 27 मई से होने वाले जनवरी से जून 2025 सत्र के कुछ कक्षाओं की सेमेस्टर परीक्षा तिथि में आंशिक संशोधन किए हैं। मंगलवार 27 मई से प्रारंभ होने वाली एमबीए द्वितीय और चतुर्थ सेमेस्टर की परीक्षा अब 2 जून से प्रारंभ होगी। एलएलबी सेकंड सेमेस्टर की परीक्षा 9 जून से शुरू होगी। इसी तरह बीएससी, बीसीए, बीए बीएचएससी, बीकॉम, बीबीए द्वितीय सेमेस्टर की परीक्षा में आंशिक परिवर्तन हुए हैं। कुछ के विषय बदले हैं। इसके अतिरिक्त जिन एटीकेटी विद्यार्थियों के देर से रिजल्ट आए हैं। उनके भी टाइम टेबल जारी कर दिए गए हैं। संशोधित टाइम टेबल वेबसाइट पर अपलोड कर दिया गया है। जो स्टूडेंट्स पूर्व समय सारिणी के अनुसार एडमिट कार्ड डाऊनलोड कर लिए हैं उनसे संशोधित समय सारिणी के अनुसार एडमिट डाऊनलोड करने की अपील की गई है।

बस्तर में पर्यटन प्रबंधन का अधिकार ग्राम समाओं को दिया जाए : संतु मौर्य

जगदलपुर। सर्व आदिवासी समाज युवा प्रमाण के जिलाध्यक्ष संतु मौर्य ने कहा है कि पर्यटन प्रबंधन का अधिकार संविधान और कानून के तहत ग्राम समाओं को सौंपा जाना चाहिए, ताकि स्थानीय समुदायों की सहभागिता और अधिकारों की रक्षा हो सके।

उन्होंने बताया कि बस्तर संभाग संविधान की पांचवीं अनुसूची के अंतर्गत आता है, जहां पर पेसा अधिनियम 1996 (राज्य सरकार द्वारा लागू नियम 2022 के अंतर्गत) और वन अधिकार मान्यता अधिनियम 2006 प्रभावी रूप से लागू हैं। इन दोनों कानूनों के तहत ग्राम समाओं को संविधान की 11वीं अनुसूची में उल्लिखित विषयों पर कार्य करने और निर्णय लेने का अधिकार प्राप्त है। उन्होंने विशेष रूप से सामुदायिक वन संसाधन अधिकार का उल्लेख करते हुए कहा कि जिन गांवों को यह अधिकार प्राप्त हैं, वहां की ग्राम समाएं जंगलों और स्थानीय संसाधनों के प्रबंधन में पहले से ही सशक्त भूमिका निभा रही हैं। इसी प्रकार, पर्यटन भी एक महत्वपूर्ण क्षेत्र है, जिसमें ग्राम समाएं अपनी भूमिका निभा सकती हैं। मौर्य ने कहा कि ग्राम समाएं पर्यावरण संरक्षण, सांस्कृतिक धरोहरों की रक्षा, स्वच्छता और स्थानीय रोजगार सृजन को ध्यान में रखते हुए पर्यटन को जिम्मेवारीपूर्वक संचालित कर सकती हैं। इसके लिए वे स्वयं स्थानीय नियम बना सकती हैं और स्वच्छता, देखरेख तथा प्रबंधन के लिए उचित शुल्क भी निर्धारित कर सकती हैं।

शराब पीने और जुआ खेलने लूट की वारदात की, दो आरोपी जेल दाखिल



जगदलपुर। नगरनार थाना क्षेत्र के तारापुर व ग्राम पाईकपाल के बीच ओडिशा के युवक को धमकाकर लूट की घटना को अंजाम देने वाले दो आरोपी को पुलिस ने गिरफ्तार कर जेल भेज दिया है। 124 मई को मामले की रिपोर्ट दर्ज कराते हुए प्रार्थी हेमंत भारा 21 साल निवासी ग्राम भैंसाबेडा जिला नवरंगपुर ओडिशा ने बताया कि वह उधार की रकम 30 हजार रूपए अपनी बड़ी मां को वापस देने के लिए अपनी बाईक क्रमांक सीजी 04 एमडब्ल्यू 2781 से ग्राम धोबीगुड़ा जा रहा था इसी दौरान तारापुर व पाईकपाल के बीच आरोपियों द्वारा उसके मोटर सायकल को ओवरटेक कर मोटर सायकल को रास्ते में रोककर धमका कर पास में रखा 30 हजार रूपए नगद व मोबाईल लूट कर ले गये। रिपोर्ट पर अज्ञात आरोपियों के खिलाफ मामला दर्ज किया गया था। मामले की भीमरीता को देखते हुए एसपी शलभ कुमार सिन्हा व एएसपी माहेश्वर नाग के निर्देश व सीएसपी आकाश श्री श्रीमाल के पर्यवेक्षण में थाना प्रभारी नगरनार निरीक्षक संतोष सिंह के नेतृत्व में टीम का गठन किया गया था। मामले की पड़ताल के दौरान आरोपी छोटु बघेल उर्फ नानी बाबु 27 साल निवासी बालीकोटा थाना परणा व कुणाल डहरिया 22 साल निवासी ग्राम तारापुर माहरापारा थाना नगरनार को गिरफ्तार किया गया।

शराबखोरी व जुआ में उड़ाई लूट की रकम

आरोपियों के कब्जे से पुलिस ने लूट की रकम में से 5 हजार रूपए नगर व प्रार्थी के मोबाईल के अलावा लूट में प्रयुक्त बाईक बरामद कर जबा किया। आरोपियों ने पूछताछ में बताया कि लूट की शेष रकम उन्होंने शराब पीने व जुआ में खर्च किया। दोनों आरोपियों को गिरफ्तार कर न्यायालय में पेश किया गया। त्वरित कार्रवाई में जिरौखरी संतोष सिंह के अलावा एसआइ सतीश यदुगुजर, प्रधान आरक्षक पॉलेश्वरी साहू, खेदुराम ठाकुर व अहिलेश नाग की महत्वपूर्ण भूमिका रही।

सरपंच ने स्कूल अहाता और तालाब निर्माण कार्य का किया भूमिपूजन



हरिभूमि न्यूज ►► जगदलपुर

बकावंड ब्लॉक के ग्राम पंचायत संधकरमरी में 24 मई को बांकागुड़ा पारा में स्कूल आहता निर्माण एवं निजी तालाब निर्माण का

हरिभूमि न्यूज ►► जगदलपुर

बस्तर टिप्पर परिवहन कल्याण संघ के 17 अप्रैल को कलेक्टर के माध्यम से बस्तर जिले में रेत खनन के समस्याओं से को अवगत करवाया गया था कि बस्तर जिले में पूर्णतः रेत खनन कार्य बन्द है। कलेक्टर को सौपे मांगपत्र में उल्लेख किया गया था कि ग्राम पंचायतों के माध्यम से रेत खनन की अनुमति देते हुये वैधानिक रूप से खदानों को संचालित करने की अनुमति दिया जाए। जिन रेत खदानों को प्रतिबंधित किया गया है, उसे पूर्णतः हटाया जावे, तथा ग्राम पंचायत को पूर्ण अधिकार देते हुये रॉयल्टी प्रदाय किया जावे। जिससे हम परिवहन कल्याण संघ खनिज रॉयल्टी का भुगतान कर रेत खनन परिवहन का कार्य करने के लिए लिखित सूचना दी गई,लेकिन

रेत खनन कार्य बंद होने से परिवहन से जुड़े वाहन चालक-मालिक की आर्थिक स्थिति होगी कमजोर



मांग नहीं मानी गई तो हड़ताल आज से

संघ के अध्यक्ष प्रवीण मेरिडा ने मीडिया से चर्चा करते कहा कि यदि हमारी मांग पूरी नहीं की जाती तो मंगलवार से राष्ट्रीय राजमार्ग स्थित रिलायंस पेट्रोल पंप के समक्ष बेमियादी हड़ताल करने पर बाध्य होंगे। परिवहन कार्य को सुचारू बनाने सहानुभूति पूर्वक विचार करते हुये खनन एवं परिवहन करने की अनुमति प्रदान करें।

आज पर्यन्त तक रेत खनन एवं परिवहन किये जाने के लिए कलेक्टर के द्वारा किसी भी प्रकार की कोई जानकारी प्रदान नहीं की गई। जिसके चलते शनिवार को बस्तर टिप्पर परिवहन कल्याण संघ के पत्र कलेक्टर को पत्र के माध्यम से को जानकारी दी गई थी लेकिन इस पर किसी भी प्रकार का कोई समाधान नहीं किया गया। जिसके चलते आज हम बस्तर टिप्पर परिवहन कल्याण संघ 23 अप्रैल को एक दिवसीय हड़ताल पर बैठ प्रशासन का ध्यानाकर्षण कराया गया है। रेत परिवहन से जुड़े संघ के उपाध्यक्ष गणेश पांडेय ने कहा परिवहन कार्य बंद होने से चालक-मालक के परिवार की आर्थिक स्थिति कमजोर हुई है। वाहन मालिकों को चिंता सताने लगी है,कि परिवहन नहीं होने से वाहन का लोन की राशि जमा करने में समस्या आएगी।

लोकमान्य तिलक वार्ड के शिविर में पहुंचे विधायक और सांसद

सरकार का जनता से सीधे संवाद का सशक्त माध्यम समाधान शिविर : देव



हरिभूमि न्यूज ►► जगदलपुर

भाजपा प्रदेश अध्यक्ष एवं विधायक किरण देव ने कहा कि प्रदेश में आयोजित समाधान शिविर मे जनता की समस्याओं का त्वरित समाधान किया जा रहा है। सरकार की मंशा जनता के पास सरकार पहुंच कर उनकी समस्या का समाधान का निर्णय लिया। जिसमें सभी विभाग समाधान शिविर में उपस्थित होकर जनता की समस्याओं को समाधान करने का कार्य कर रहे हैं। समाधान शिविर जनता और सरकार के बीच सेतु का कार्य कर रही है। देव ने कहा मुख्यमंत्री विष्णु देव साय की मंशा समाज के अंतिम व्यक्ति तक विकास पहुंचे और प्रदेश के सर्वांगीण विकास में सभी की सहभागिता हो। मुख्यमंत्री विष्णु देव

साय की सोच सरकार जनता के पास जायें जिसका सशक्त माध्यम समाधान शिविर होता है । इसी उद्देश्य से सुशासन तिहार का आयोजन शहर तथा पंचायत स्तर पर किया जा रहा है। जनता ने आवेदनों के माध्यम से अपनी मांग रखी है जिसका विभागों द्वारा तत्काल आवश्यक कार्यवाही कर निराकरण किया गया । देव ने कहा कि सुशासन तिहार में आवेदनों का निराकरण जिस तेजी के साथ किया गया यह सतत रूप से मानिट्रिंग सरकार द्वारा किया जा रहा है। सरकार इस दिशा में लगातार सार्थक प्रयास करेगी। उन्होंने नागरिकों से शासन की जनहितकारी योजनाओं से लाभान्वित होकर विकास में सहभागी बनने का आग्रह किया। सांसद महेश कश्यप ने कहा

सुशासन तिहार के अंतर्गत जनता की समस्या-मांगों के निराकरण के बारे में अवगत कराया और कहा कि निगम प्रशासन लगातार जनता की समस्याओं को अवगत होकर उसका समाधान कर रही है। हमारी सरकार जनता से सीधे संवाद कर उनकी समस्याओं का त्वरित निराकरण कर रही है । हमारे मुख्यमंत्री विष्णु देव साय व उप मुख्यमंत्री अरूण साव संवेदनशील होकर जनता के समस्याओं का समाधान कर रही है। प्रदेश सरकार संवेदनशील होकर जनता के बीच पहुंचकर उनकी समस्या सुनकर उसका समाधान कर रही है।

शिविर पर नवीन राशनकार्ड, प्रधानमंत्री आवास, श्रम कार्ड,एवं राजस्व प्रकरण के कार्ड प्रदान किया गया।

शिविर में 5022 आवेदनों का किया गया निराकरण



हरिभूमि न्यूज ►► जगदलपुर

सुशासन तिहार के तहत सोमवार को जिले बस्तर विकासखंड में समाधान शिविर का आयोजन किया गया। विकासखण्ड बस्तर के ग्राम पंचायत छोटे आमाबाल (आम बगीचा) में आयोजित शिविर में सम्मिलित ग्राम - चराकुर, पाथरी, गोंडियापाल, कावड़गांव, मांदलापाल, बड़ेआमाबाल, चमिया, छोटेआमाबाल, बड़े अलनार, छोटे अलनार, सिवनी, हिरलाभाटा ग्राम पंचायत को शामिल किया गया था। इस कलस्टर में सुशासन तिहार के तहत 5024 आवेदन प्राप्त हुआ था जिसमें 5022 का निराकरण किया गया। इस शिविर में जनपद पंचायत बस्तर के अध्यक्ष, उपाध्यक्ष, जिला और जनपद के सदस्य, संबंधित क्षेत्र के सरपंच,क्षेत्र के ब्लॉक स्तरीय अधिकारी और विभिन्न विभागों के अधिकारी भी मौजूद रहे।

नौतपा में गरज-चमक के साथ हो रही बारिश

हरिभूमि न्यूज ►► जगदलपुर

इस वर्ष दक्षिण-पश्चिम मानसून 16 वर्ष के बाद समय से पहले केरल पहुंचा। मानसून के पूर्व प्री-मानसून के प्रभाव से बस्तर में सप्ताह भर से बारिश का

■ दक्षिण-पश्चिम मानसून केरल से आगे बढ़ी,तीन दिनों में पड़ोसी प्रांत आंध्रप्रदेश और तेलंगाना पहुंचने के संकेत

असर देखा जा रहा है। खासकर पिछले 4-5 दिनों से शाम को नियमित वर्षा होने से तापमान में कमी आने से लोगों को राहत मिली है। ज्येष्ठ मास में भीषण गर्मी और नवतपा का असर बस्तरवासियों को अनुभव नहीं हुआ। 25 मई से नवतपा प्रारम्भ हो चुका है,किंतु बस्तर में नवतपा में भीषण गर्मी तो दूर तेज हवा और गरज-चमक के साथ बारिश का प्रभाव है।

इधर दक्षिण-पश्चिम मानसून भी 16



वर्ष के बाद समय के पहले आगमन हो चुका है। मानसून केरल तट से आगे बढ़ते महाराष्ट्र,बंगाल की खाड़ी, कर्नाटका पहुंचने के बाद तीन दिनों के भीतर छत्तीसगढ़ का पड़ोसी प्रांत आंध्रप्रदेश और तेलंगाना पहुंचने के संकेत है। सोमवार को भी बस्तर संभाग मुख्यालय में लगभग पौने घण्टे झमाझम बारिश हुई। मौसम विज्ञान केंद्र के मुताबिक इस दौरान 24.4 एमएम वर्षा दर्ज किया गया। बारिश का क्रम चलते रहने से अंचल में अधिकतम तापमान ने भी कमी आई। आज अधिकतम तापमान 4 डिग्री सेल्सियस नीचे गिरकर

33.8 दिसे दर्ज किया गया। जबकि न्यूनतम तापमान में हल्की वृद्धि होकर 25.4 डिग्री सेल्सियस दर्ज किया गया। सुबह आद्रता 75 और शाम होते-होते 98 प्रतिशत तक जा पहुंचा। मौसम विज्ञान केंद्र रायपुर द्वारा जारी किए पूर्वानुमान के अनुसार दक्षिण पश्चिम मानसून को आगे बढ़ने के लिए अनुकूल परिस्थितियां बनी हुई है। मौसम विज्ञान केंद्र के विज्ञानी एचपी चंद्रा के अनुसार मानसून अगले तीन दिनों में दक्षिण पश्चिम मानसून मध्य अरब सागर के कुछ और भाग, महाराष्ट्र के कुछ और भाग,कर्नाटक के बचे

भाग,तेलंगाना के कुछ भाग,आंध्र प्रदेश,पश्चिम मध्य बंगाल की खाड़ी और उत्तर बंगाल की खाड़ी के कुछ और भाग, उत्तर पूर्व में स्थित राज्यों के बचे भाग, और उप हिमालयीन पश्चिम बंगाल तथा सिक्किम के कुछ और भाग, में पहुंचने की संभावना है। चंद्रा के अनुसार एक कम दबाव का क्षेत्र मराठवाड़ा और उससे लगे क्षेत्र में स्थित है, इसके साथ ऊपरी हवा का चक्र्रीय चक्रवाती परिसंचरण मध्य क्षोभमंडल मंडल तक विस्तारित है तथा यह दक्षिण पश्चिम दिशा में ऊंचाई के साथ झुका हुआ है। एक ऊपरी हवा का चक्र्रीय चक्रवाती परिसंचरण पूर्व मध्य अरब सागर के ऊपर 3.1 किलोमीटर से 5.8 किलोमीटर ऊंचाई तक विस्तारित है। एक ट्रोंणिका पूर्व मध्य अरब सागर के ऊपर स्थित चक्र्रीय चक्रवाती परिसंचरण से तटीय आंध्र प्रदेश तक दक्षिण कोकण, मराठवाड़ा, तेलंगाना के ऊपर एक 3.1 किलोमीटर से 5.8 किलोमीटर ऊंचाई तक विस्तारित है।

बस्तर में मारी वर्षा के संकेत

मौसम विज्ञान केंद्र रायपुर के विज्ञानी एचपी चंद्रा ने बताया मानसून की वजह से वायुमंडल में बन रहे अलग-अलग सिस्टम से प्रदेश में मंगलवार को अनेक के स्थान पर हल्की से मध्यम वर्षा होने अथवा गरज चमक के साथ छींटे पड़ने की संभावना है। जबकिएक दो स्थानों पर गरज चमक के साथ अंधड़ चलने, वज्रपात होने तथा मारी वर्षा होने की संभावना है। मारी वर्षा का क्षेत्र मुख्यतः बस्तर संभाग के जिले और उससे लगे दुर्ग और रायपुर संभाग के जिले समावित है।

online Booking:- www.tripuryatra.com

स्लीपर मात्र 20,500/-

सुविधा ज्यादा सबसे कम राशि पर

By Train- रिजर्वेशन कोच (14 दिन)

02 जून, 15 जून, 14 अगस्त, 04 सितम्बर, 27 सितम्बर, 03 अक्टूबर 2025

चार धाम यात्रा

श्री केदार नाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

चार धाम यात्रा के इंडिविजुअल (व्यक्तिगत) पैकेज के लिए संपर्क करें।

(इन्क्लूड- ड्रोनोय फ़िरत, रिवाप डिआवर, टेम्पो ट्रेक्टर, लेटल, ब्रेकफ़ास्ट एंड डिनर)

राशि- स्लीपर 20,500/-, 3 एसी- 29,500/-, 2 एसी- 35,500/- (+5%GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-41111



जाकर देवांगन समाज में लोगों के बीच अलख जगाने का कार्य करेगा और सभी को कार्यक्रम में शामिल होने हेतु प्रचार प्रसार करेगा। कार्यक्रम की रूपरेखा आज कार्यकारिणी की बैठक में प्रदेश पदाधिकारियों और मातृशक्ति के समक्ष तैयार की गई। जिसमें सभी कार्यकारिणी सदस्यों व पदाधिकारियों और समस्त जिला संगठन को महाकुंभ में व्यवस्था की निम्नलिखित जिम्मेदारी सौंपी गई। उन्होंने बताया पंजीयन प्रभारी किरण देवांगन ,सहप्रभारी अनिता देवांगन

भोजन व्यवस्था प्रभारी भूपेन्द्र देवांगन , सहप्रभारी रामशरण तथा भगत राज देवांगन ,तिलक एवं बैच लगाना प्रभारी राज देवांगन तथा रुखमनी देवांगन, स्टॉल व्यवस्था प्रभारी विनोद देवांगन ,पेयजल व्यवस्था, प्रभारी संतोष देवांगन ,पार्किंग व्यवस्था प्रभारी पितु देवांगन, कैमरा, विडियो प्रभारी मनोहर देवांगन ,रसीद काउन्टर प्रभारी चन्द्रिका प्रसाद देवांगन ,सम्मान समारोह प्रभारी सीता देवांगन ,सुमन देवांगन, आतिशबाजी डोल नगाड़ा प्रभारी

बलराम देवांगन ,स्वास्थ्य सेवा प्रभारी डॉ. अश्विनी देवांगन तथा हरिहर देवांगन मंच संचालन ,मुकेश देवांगन , दुर्गा देवांगन, मनोहर देवांगन, अतिथि सम्मान प्रदेश अध्यक्ष एवं पूरी टीम एवं समस्त जिला अध्यक्ष माता परमेश्वरी की पूजा आराधना, समस्त संरक्षक, सलाहकार कार्यकरिणी फ्लैक्स, फोटो, प्रेसवार्ता, प्रभारी प्रदीप देवांगन तथा रवि देवांगन उन्होंने बताया कि 29 मई को प्रेस क्लब मोतिबाग रायपुर में पत्रकार वार्ता की जाएगी।